

اسلام — مکمل انسانی مساوات کا علمبردار

جناب سید اسعد گیلانی صاحب

حضرت اکرمؐ کے برپا کردہ اسلامی انقلاب نے تمام انسانوں کو ایک سطح پر لا کر کھڑا کر دیا۔ اور وہ سطح تھی انسانیت کی سطح۔ ابن آدم ہونے کی حیثیت سے آدمی کی سطح اور خدا کا بندہ ہونے کی حیثیت سے بندگی کی سطح۔ یہ وہ مساوی اور برابر کی سطح تھی جس پر اس سے پہلے سارے انسانوں کو کبھی کھڑا نہیں کیا گیا تھا۔ حضورؐ کے انقلاب کا یہ حیرت انگیز معاشرتی اور انسانی پہلو تھا۔ پہلی بار آدمؑ کے بیٹوں کو مساوی انسانی حقوق ملے تھے۔

جب سے انسان زمین پر آیا تھا اس نے اپنی امتیازی شان بنانے کے لیے بیسیوں وجوہ اختیار کر لیے تھے۔ سارے انسانوں کے پاس یکساں اعضاء انسانی تھے۔ اُن کی عمومی قوتیں اور صلاحیتیں بھی برابر سی تھیں۔ عام حالات میں جس طرح کسی بکری کو دوسری بکریوں پر اور کسی شیر کو دوسرے شیروں پر فضیلت دینے کی کوئی محفول وجہ نہیں ہو سکتی اسی طرح انسانوں میں بھی ایک انسان کو دوسرے انسان پر ترجیح و فضیلت کی بظاہر کوئی وجہ نہ ہو سکتی تھی۔ لیکن اشرف المخلوقات انسان نے جہاں اور بہت سی پستیاں اپنے اندر قبول کیں اُن میں ایک یہ بھی تھی کہ وہ بتدریج ایک دوسرے کے مقابلے میں بلندی پستی، فضیلت و عدم فضیلت اور امتیازات اعلیٰ و ادنیٰ کا شکار ہوتا چلا گیا۔ یہاں تک کہ بعض انسان دوسرے انسانوں کے مقابلے میں اپنی خدائی کے دعوے کرنے لگے۔ ذرا سی اجتماعی قوت و اقتدار نصیب ہوا اور ذرا سا حکم ملنے کا امکان پیدا ہوا تو انسان اپنے بارے میں اس غلط فہمی میں پڑ گیا کہ وہ نام انسانوں کے فائق تر کوئی بڑی چیز تھا۔ وہ محسوس کرنے لگا کہ دوسرے انسان اُس کے مقابلے میں بہت پستی اور ذلت کے مقام پر کھڑے تھے۔ پھر دوسرے انسانوں نے بھی اُسے یقین دلایا کہ واقعی اس میں ایسی

غریبیاں موجود تھیں کہ دوسروں کے مشابہ میں اسے اشرف و اعلیٰ وارفع قرار دیا جائے۔
 بشریٰ بیچ اس شرف و رفعت کے لیے کئی بیانیے وضع ہوتے چلے گئے۔ خاندانی نسب کا شرف نسل و
 خون کی رفعت، رنگ کی غری، تعید کی بندی، عہدہ و منصب کا اختیار اور ان امتیازات کے نیچے
 لگا لگا کر انسان نے بناوٹی طور پر اپنے آپ کو دوسروں سے بلند ثابت کرنے کی جھٹ کوکوش کی۔ یہ جاہلی
 جذبہ اس قدر قوی نکلا کہ انسان میں اولیٰ روز سے اس کے ساتھ ساتھ چلا آتا ہے اور عو بات ابلیس
 آدم کے مقابلے میں کہہ کر مستقل رائدہ گیا تھا۔ وہی بات انسان اپنے ہی جھاتی بندوں کے مقابلے میں
 مختلف بہانوں سے کہتا رہتا ہے۔ اور ساتھ ہی یہ توقع بھی رکھتا ہے کہ اس کی فضیلت کو تسلیم کیا جائے
 اپنی فضیلت کا ایسا ہی جھگڑا ابلیس نے بھی اپنے رب سے کیا تھا۔

ظاہر ہے کہ ہر اجتماعیت میں فرد کے لیے ایک معیار فضیلت ہوتا ہے جس کو اختیار کر کے کوئی فرد
 شرف حاصل کرتا اور ترک کر کے ذلت سے دوچار ہوتا ہے۔ عالمگیر سچائیاں بلاشبہ سب کے لیے اعزاز
 کا مشترک سرمایہ ہوتی ہیں۔ لیکن اس معاملہ میں بھی اسلام اور کفر کے تصورات شرف و اعزاز اور معیار فضیلت
 میں زمین و آسمان کا فرق ہے اور یہ فرق الہی ہدایات سے قیض یا ب ہونے یا ان ہدایات سے محروم ہونے کا
 فرق ہے۔ کفر اور جاہلیت نے فضیلت کے لیے شمار معیار مختلف ادوار اور مختلف معاشروں میں قائم کیے،
 لیکن اسلام فضیلت کے ان لائقہ ادمعیاروں کے ڈھیر پر ایک قلم غلط نسخہ کھینچ دیتا ہے اور وہ اپنا ایک
 ترا لافلسفہ فضیلت اور نمونہ لای معیار بزرگی رکھتا ہے۔ وہ تمام بیچ و بریج اور فضیلت کے جاہلی بود سے
 پیمانوں کو توڑ کر اپنا الگ پیمانہ پیش کرتا ہے۔ وہ بین اس عالم وجود کے وسط میں عیات انسانی کے سینے
 پر اپنا میز ان فضیلت ان الفاظ میں گاڑ دیتا ہے۔

اِنَّ اَكْرَمَكُمْ عِنْدَ اللّٰهِ اَتْقٰىكُمْ

انتم میں سب سے معزز وہی ہے جو سب سے بڑھ کر اللہ سے ڈرتے والا ہے

یہ ایک اللہ کی تصور فضیلت اور معیار بزرگی ہے۔

حضور نے فرمایا:

”پرہیزگاری کے سوا اور کسی چیز کی بنا پر ایک شخص کو دوسرے شخص پر فضیلت نہیں

سب لوگ آدم کی اولاد میں اور آدم مٹی سے بنے تھے۔“

فرمایا:

”نہ کسی عربی کو عجمی پر فضیلت ہے اور نہ عجمی کو عربی پر، تم سب آدم کی اولاد ہو“

فتح مکہ کے موقع پر فرمایا:

”لسن رکھو کہ فخر و تازہ کا ہر سرمایہ، خون اور مال کا ہر دھول آج میرے ان قدموں کے نیچے ہے۔“

پھر فرمایا:

”اے لوگو! تم سب آدم کی اولاد ہو، اور آدم مٹی سے بنے تھے۔ نسب کے لیے کوئی

فخر نہیں ہے، عربی کو عجمی پر، عجمی کو عربی پر کوئی فخر نہیں ہے، تم میں سب سے زیادہ معزز وہی ہے جو سب سے زیادہ پرہیزگار ہے۔“

حضور کے پیش کردہ اسلامی نظام حیات نے فضیلت کے تمام غیر الہی نظریات کو توڑ پھوڑ کر دکھ دیا۔
نسل کے بت پر اس نے یہ کہہ کر ضرب لگائی۔

خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا
رِجَالًا كَثِيرًا وَنِسَاءً (النساء)

”خدا نے تم کو ایک ہی جان سے پیدا کیا۔ پھر اس سے اس کا جوڑا پیدا کیا اور ان

دونوں سے بہت سے مردوں اور عورتوں کو دنیا میں پھیلا دیا۔“

مزید ارشاد ہوا:-

”اے لوگو! ہم نے تم کو ایک مرد اور ایک عورت سے پیدا کیا اور تم کو گروہ اور

قبائل بنا دیا، تاکہ تم ایک دوسرے کو پہچانو، درحقیقت تم میں سب سے معزز وہی ہے جو

(سورہ الحجرات)

سب سے زیادہ پرہیزگار ہے۔“

حضور نے فرمایا:

”جس نے عصبیت پر جان دی، وہ ہم میں سے نہیں، جس نے عصبیت کی طرف بلایا

وہ ہم میں سے نہیں، جس نے عصبیت پر جنگ کا وہ ہم میں سے نہیں۔“

مزید فرمایا:-

”وہ شخص ہم میں سے نہیں جو لوگوں کو عصبیت کی طرف بلاتا ہے۔“

غرض بحیثیت انسان اور آدم کی اولاد ہونے کے اسلام میں کسی شخص کو کسی دوسرے شخص پر کوئی فضیلت نہیں ہے۔ اسلامی معاشرے میں انسان کے بنیادی حقوق سب کے لیے مساوی اور برابر ہیں۔ اسلامی نظام میں کسی کے بچوں کو اس لیے بہترین تعلیمی اور رہائشی سہولتیں میسر نہیں آسکتیں کہ وہ بچے امیر المومنین کے بچے ہیں۔ اور کسی کے بچے صرف اس لیے ٹکلیوں میں خاک چھاتے نہیں پھر سکتے کہ وہ کسی غریب کی اولاد ہیں۔ اسلام میں ہر فرد کو پورا پورا حق حاصل ہے کہ وہ تمام امتیازات سے قطع نظر اپنا انسانی حصہ وصول کرے اور اپنے طبعی جسم کو برقرار رکھنے کے لیے اپنی ضروریات کو حاصل کرے۔ ریاست کے قانون میں دونوں کی حیثیت یکساں ہے۔

خاندان اور قوم کے فخر کے غباروں میں سے بھی اسلام نے ہوا نکال دی۔ حضورؐ نے فرمایا: ”اے عبدالمطلب کی اولاد اپنے نفسوں کو آگ سے چھڑاؤ، کیونکہ میرا رشتہ تم کو کوئی فائدہ نہیں پہنچا سکتا۔“ پھر فرمایا: ”اے محمدؐ کی بیٹی فاطمہؑ دوزخ سے چھٹکارا پانے کی کوشش کر، کیوں کہ میرا رشتہ تجھ کو خدا کے ہاں مفید نہیں ہو سکتا۔“ حضورؐ کے برپا کردہ اسلامی انقلاب کے پیش نظر صالح افراد کو چن چن کر اوپر لانا ضروری تھا، تاکہ وہ دنیا میں اصلاح کریں۔ اور امن قائم کریں، انسانوں کو انسانیت کا سبق دیں۔ تقویٰ کے اس معیار پر اگر حبشی بھی پورا اترتا تھا تو وہی اوپر آنے کا حقدار قرار پاتا۔ حضورؐ نے فرمایا: ”سنو، اگر تم پر نکٹا حبشی بھی امیر بنادیا جائے اور وہ کتاب اللہ کے مطابق تمہیں چلائے تو اس کی بات ماننا اور اطاعت کرنا۔“

حضورؐ نے کسی فاجر کی قیادت قبول کرنے سے بھی منع فرمادیا، ”کوئی اُبل گنوار کسی مہاجر کا امام نہ بنے اور نہ کوئی فاجر شخص کسی پارسا مومن کا۔“ قرآن میں فرمایا گیا:

لَا تَتَّخِذُوا آبَاءَكُمْ وَلَا أَوْلِيَاءَكُمْ أَوْلِيَاءَ إِنَّمَا إِلَهُكُمُ اللَّهُ عَلَى الْأَيْمَانِ وَهُمْ يَتَوَلَّوْهُم مِّنْكُمْ فَأُولَٰئِكَ هُمُ الظَّالِمُونَ

”اپنے باپوں اور بھائیوں کو بھی دوست اور محبوب نہ رکھو، اگر وہ ایمان کے مقابلے میں کفر کو محبوب رکھیں اور تم میں سے جو کوئی ان کو محبوب رکھے گا وہ ظالموں میں شمار ہوگا۔“

فرمایا گیا.....

”جو اپنے عہد کو پورا کریں اور اللہ تعالیٰ سے ڈریں تو اللہ ڈرنے والوں کو دوست رکھتا ہے۔“ مالک کا حکم ہوا ”اے محمد کہو کہ میری نماز اور میرے تمام مراسم عبودیت، میرا امرنا، میرا جینا سب کچھ اللہ کے لیے ہے اور سب سے پہلے میں اس کی اطاعت میں سر تسلیم خم کرتا ہوں۔“

آقائے فرمایا.....

”اللہ سے ڈرو اور یاد رکھو کہ تمہیں اس سے ملنا ہے۔“ (سورہ بقرہ)

اللہ سے ڈرو وہ جلد حساب چکانے والا ہے۔“ (سورہ مائدہ)

حضور کی معرفت ملنے والے یہ احکام انسان کو اس کے معیار فضیلت کی طرف بلا تے ہیں۔ سنا سنا اس معیار سے ہٹ کر اگر کوئی یہ سمجھے بیٹھا تھا کہ وہ فلاں خاندان سے تعلق رکھتا ہے اس لیے اُسے جہنم کی آگ نہ چھوئے گی یا فلاں بزرگ سے اس کا رشتہ ہے اس لیے وہ اسے چھڑالیں گے تو اس قسم کا فالج زندگی تقویٰ شاید ہی خدا کی میزانِ عدل میں کوئی وزن پاسکے۔ اصل تقویٰ تو وہی ہے کہ انسان کی زندگی کا انداز اور باہران حدود کے اندر رہے جو خدا اور اس کے رسول نے مقرر فرمادی ہیں۔ اور ایسا ہی تقویٰ حضور نے اپنے صحابہ کو سکھایا تھا۔

سنا سنا ایک بار حضرت عمرؓ نے حضرت ابی بن کعب سے تقویٰ کا مفہوم پوچھا۔ انہوں نے فرمایا: امیر المؤمنین آپ کسی ایسے راستے سے گزرے ہیں جس کے دونوں طرف خاردار جھاڑیاں ہوں؟

حضرت عمرؓ نے فرمایا: ”ہاں“

حضرت ابیؓ نے پوچھا: آپ وہاں سے کیسے گزرتے ہیں؟

حضرت عمرؓ نے فرمایا: ”دائیں کو سمیٹ کر اور بچا کر گزر جاتا ہوں۔“

حضرت ابیؓ نے فرمایا: ”یہی تقویٰ ہے۔“

گویا تقویٰ یہ ہے کہ انسان خدا کے احکام کی خلاف ورزی سے بچ کر حدودِ شریعت کے اندر رہتا ہو زندگی گزارے۔ اس طرح اسلام نے فضیلت و بزرگی کے تمام جہلی پیمانوں کو توڑ پھوٹ دیا۔ اور اپنے نئے معیارِ فضیلت پر جو سوسائٹی تعمیر کی اس میں ایران کے مسلمان بھی تھے جو اپنے آپ کو

ابن اسلام کہتے تھے اور جن کے متعلق حضرت علی کرم اللہ وجہہ فرمایا کرتے تھے کہ سلمان ہم اہل بیت میں سے ہیں۔ ان میں باذان بھی تھے جن کا نسب شاہان ایران سے جانتا تھا۔ ان میں حبشہ کے بلال بھی تھے جن کے متعلق حضرت عمرؓ فرمایا کرتے تھے کہ:

” بلال ہمارے آقا کے غلام اور ہمارے آقا ہیں۔“

ان میں روم کے مہیش بھی تھے جنہیں حضرت عمرؓ نے اپنی جگہ امامت کے لیے کھڑا کیا تھا۔ ان میں حضرت ابو حذیفہؓ کے غلام حضرت سالمؓ بھی تھے جن کے متعلق حضرت عمرؓ نے اپنے انتقال کے وقت فرمایا تھا کہ:

” آج وہ زندہ ہوتے تو میں انہیں خلافت کے لیے نام د کرتا۔“

ان میں زید بن حارثہ ایک غلام بھی موجود تھے جنہیں رسول کریمؐ نے ایسے لشکر کا سردار بنایا تھا، جس میں حضرت ابو بکرؓ اور حضرت عمر فاروقؓ جیسے صحابہ بھی موجود تھے جن کے متعلق حضرت عمرؓ نے اپنے بیٹے سے فرمایا تھا کہ:

” اسامہ تجھ سے اور اس کا باپ تیرے باپ سے افضل ہے۔“

فتح مکہ کے موقع پر خود قریش نے قریش پر غلبہ حاصل کیا تھا اور ایک اعلیٰ تر مقصد کے لیے خود اپنوں کو مغلوب کیا تھا۔

ایک نذرہ میں عبداللہ بن ابی مشہور منافق نے کہا ”جدا مدینہ پہنچ کر جو ہم میں عزت والا ہوگا، وہ ذلت والے کو نکال باہر کرے گا۔“ اور جب اس بات کی خبر اس کے لڑکے حضرت عبداللہؓ کو ہوئی تو انہوں نے مدینہ پہنچ کر باپ کا راستہ روک لیا اور تلوار سونت کر کہا کہ:

” تو مدینہ میں نہیں گھس سکتا جب تک رسول اللہ اجازت نہ دیں تو کہتا ہے کہ جو عزت والا

ہے وہ ذلت والے کو نکال باہر کرے گا تو مجھے معلوم ہو کہ عزت صرف اللہ اور اس کے رسولؐ کے لیے ہے۔“

حضورؐ کے حکم پر ہی انہوں نے اپنے باپ کو شہر میں داخل ہونے دیا۔

ایک موقع پر جب کہ حضورؐ قریش کے کچھ سرداروں کو دعوت اسلام سے رہے تھے اور اس مجلس میں ابو جہل، عتبہ اور شیبہ جیسے اکابر قریش بھی تھے کہ حضرت ابن مکتومؓ تا مینا صحابی تشریف لائے اور حاضرین کو نہ دیکھ سکنے کی وجہ سے حضورؐ کو اپنی طرف متوجہ کرنا چاہا۔ حضورؐ نے سرداران قریش کو دعوت اسلام

مینے کے خیال سے حضرت ابن مکتوم کی طرف سے منہ پھیر لیا۔ اس پر تادیبی آیات نازل ہوئیں۔

یہ مخافہ معاشرہ جو ۲۱ احکام کے تحت اللہ تعالیٰ کے اصول پر تعمیر ہوا تھا۔ اس اصول پر جب ایک اسٹیٹ وجود میں آیا تھا تو اس کے کارکن، اس کے جج، اس کے حاکم اور اس کے پیڑوسی تک بالکل مختلف نوعیت کے تھے۔ آج کا ایک جج بھی اپنے موجودہ اخلاق کے ساتھ اس اسلامی عدالت کا کلرک اور چیپراسی بننے کا اہل نہیں ہو سکتا۔ اسلام جانی بوجھی ہوئی اچھائیوں اور نیکیوں کو معروف کا نام دے کر ان پر انسان کو اکساتا ہے اور جو لوگ اس مقصد کے لیے اٹھ کھڑے ہوں انہیں بھلے آدمی اور منقہ قرار دیتا ہے۔ اور اسی طرح وہ جانی بوجھی ہوئی برائیوں کو منکر کا نام دے کر انسانوں کو ان سے روکتا ہے اور ان کا ارتکاب کرنے والوں کو برے لوگ اور فاسق و فاجر قرار دیتا ہے۔ یہی وہ میزانِ فضیلت ہے جو اسلام نے زمانے کے سینہ میں ہمیشہ کے لیے گاڑی ہے اور جسے اسی لیے تاقیامت قائم کر دیا گیا ہے تاکہ بنی نوع انسان اس میں اپنے آپ کو تولد سکیں۔ اسی میں تولد کر اپنے حاکموں اور نمائندوں کو مقرر کریں۔ اسی میں تولد کر وہ کسی کو محرزِ قرار دیں اور کسی کو گرا سمجھیں۔ اسلام نے یہ اصول مقرر کر دیا کہ دنیا کے امن کے لیے اور فلاحِ انسانیت کے لیے اس کے سوا اور کوئی چارہ نہیں ہے کہ وہ لوگ آگے آئیں جو خدا سے ڈرنے والے اور آخرت میں جو ابدی کا پورا پورا احساس رکھنے والے ہوں جو نیک اور صالح ہوں۔ اور وہ لوگ پیچھے ہٹ کر رہیں۔ جنہوں نے اپنی ہوس کے سامنے فتنوں کے سارے دروازے کھول رکھے ہیں اور جن کے دماغوں کو شیطان نے اپنا گھونسل بنایا ہو۔ اگر دنیا کو تباہی کی طرف جانے سے روکتا ہے اور اگر خدا کی زمین کو انسانی خون سے لالہ زار ہونے سے بچاتا ہے۔ اگر مسلمانوں میں اپنے معروف کے سبردار ہونے اور منکر کے ختم کرنے والے ہونے کا احساس باقی ہے اور خدا کے مان جو ابدی کا تصور بھی موجود ہے تو پھر ہمیشہ کرنے کا کام یہی ہے کہ وہ لوگ جو خدا کی مقرر کردہ اس میزانِ فضیلت کو قائم کرنا اپنا فرض سمجھتے ہیں۔ وہ اس کے لیے سر دھڑکی بازی لگائیں۔ اور اس معیارِ فضیلت کو بالکل قائم کریں۔ جس دن یہ ہو گا اس زمین پر خدا کی مرضی اسی دن پوری ہوگی۔

مختصر نے اس معیار کے مطابق اپنے قائم کردہ معاشرے میں عزت و ذلت اور فضیلت و مسکنت کے پیمانے مقرر کیے تھے۔ اور اسی بدلے ہوئے ہتھیار نے انسانیت کا معیار بدل ڈالا تھا اور لوگ معیارِ زندگی کی بجائے معیارِ انسانیت کو تلاش کرنے لگے تھے۔